

भचक्र, राशि चक्र का बारहवा अंश या राशि चक्र-वह क्षेत्र जिसमें 12 बुर्ज हो।

बुर्जुआ पुं. (अर./अं.) 1. मध्यम-वर्ग का व्यक्ति 2. दुकानदार, व्यापारी 3. ऐसा व्यक्ति जिसके राजनीतिक, आर्थिक एवं सामाजिक विचारों का निर्धारण संपत्ति के स्वामित्व के आधार पर होता है, साम्यवादी विचारधारा के अनुसार सभी पूँजीपति बुर्जुआ कहे जा सकते हैं 4. पूँजीपति समाज में उत्पादन के साधनों का स्वामी 5. परंपरावादी, रूढ़िवादी, परिष्कार एवं सुरुचि से वंचित 6. भौतिकता में निमग्न।

बुर्जुआ-राष्ट्रवाद पुं. (अर.) पूँजीवाद के अनुसरण में ही राष्ट्र-हित मानने वाला मत, सिद्धांत।

बुर्द स्त्री. (फा.) 1. भारतीय पद्धति के अनुसार शतरंज के खेल में वह बाजी जिसमें आधी बात मान ली जाती है इस बाजी में हारने वाले के पास बादशाह के अतिरिक्त कोई अन्य मोहरा शेष नहीं रहता या इसमें बादशाह कैद हो जाता है वह आगे चल नहीं सकता 2. नक्शी चादर, ऐसी चादर जिसमें आकृतियाँ, रेखाचित्र आदि बने हों 3. ऊपरी आमदनी, ऊपरी लाभ 4 शर्त, होड़, बाजी।

बुर्क वि. (अर.) 1. चमक वाला, चमकदार, चमकीला, चमचमाता हुआ 2. अत्यधिक श्वेत, अति धवल, बहुत ज्यादा सफेद।

बुलंद वि. (फा.) 1. उच्च, ऊँचा 2. प्रतिष्ठित 3. महान 4. लंबा 5. अधिक, बहुत लाक्ष. श्रेष्ठ, भारी, बड़ा।

बुलडोजर पुं. (अं.) भूमि को समतल करने वाला एक विशाल सचल यंत्र जिससे भवन, इत्यादि गिराए जाते हैं। bulldozer

बुलबुल स्त्री. (फा.) सुंदरता एवं चहचहाहट के लिए प्रसिद्ध सुरीला गाने वाली, काले रंग की एक छोटी आकर्षक चिड़िया, बुलबुल की अनेक उपजातियाँ हैं जो विविध वर्ण एवं आकार की होती हैं, इनमें काली बुलबुल सर्वाधिक प्रसिद्ध है।

बुलबुला पुं. (तद्.) 1. पानी का बुदबुदा, बुल्ला जो कुछ क्षण रहकर नष्ट हो जाता है 2. लाक्ष. क्षणभंगुर वस्तु।

बुलवाना स.क्रि. (देश.) 1. बुलाने का कार्य किसी और से कराना 2. किसी को अपने पास आने का संदेश भेजना 3. बोलने में प्रवृत्त करना।

बुलाक पुं./स्त्री. (तुर्की.) 1. नाक में पहनने वाला एक आभूषण, नथ 2. एक लंबा सुराहीदार मोती जिसे स्त्रियाँ प्रायः नथ में पहनती है 3. नाक की बीच वाली हड्डी।

बुलाकी पुं. (तत्.) बुलाक, घोड़े की एक जाति।

बुलाना स.क्रि. (देश.) (बोलना का सकर्मक रूप) 1. आवाज देना, पुकारना 2. अपने पास आने के लिए कहना।

बुलावा पुं. (देश.) 1. बुलाने की क्रिया या भाव 2. निमंत्रण।

बुलाह पुं. (तद्.) वह घोड़ा जिसकी गर्दन तथा पूँछ के बाल पीले हो।

बुलाहट स्त्री. (देश.) 1. निमंत्रण, न्यौता, बुलावा 2. पुकार।

बुलियन पुं. (अं.) वाणि. 1. सोने या चाँदी का ढेर 2. सोने और चाँदी की ईंट 3. कलाबत्तू की झालर। bullion

बुलेटिन पुं. (अं.) प्रशा. 1. विज्ञप्ति, संक्षिप्त विवरण 2. किसी संस्था का वृत्त पत्र, समाचार पत्र अथवा पत्रिका। bulletin

बुवाई स्त्री. (देश.) 1. बोन की क्रिया अथवा रीति 2. बोन की मजदूरी तु. बुआई।

बुशमैन पुं. (अं.) 1. दक्षिणी अफ्रीका की एक आदिवासी जाति से संबंध व्यक्ति 2. जंगल का निवासी।

बुशर्ट स्त्री. (अं.) एक प्रकार की कमीज जिसमें सामने का भाग खुला रहता है तथा उसमें बटन लगे होते हैं।